

اِکْتِصَافِ اَنْوَلِی

وزیر آغا

اک کھتا انوکھی

وزیر آغا

مکتبہ فنکرو خیال لاہور

ضابطہ

حقوق ————— بحق مصنف محفوظ

طبع ————— اول

ناشر ————— بذلِ ندیم

خطاطی ————— محمد ارشد ہاشمی

سرورق ————— موجود

مطبع ————— آصف اقبال پرنٹرز لاہور

ماہ و سال اشاعت — اگست ۱۹۹۰ء

قیمت ————— چالیس روپے

مکتبہ نیکرون خیال ۱۷۲ سٹیج بلاک اقبال ٹاؤن لاہور

قیوم نظم سر کی یاد میں —

اُس کی آواز میں تھے سارے خدو خال اُس کے
وہ چمکتا تھا تو ہنستے تھے پروبال اُس کے

- ۵۵ ہوا سے کہنا !
- ۵۶ عذاب
- ۵۹ موت
- ۶۱ سحر کی بارش
- ۶۲ تو پھر اب کیا کریں
- ۶۵ عجیب وہ شخص تھا
- ۶۶ یہی اپنا ٹھکانہ ہے
- ۶۹ بن باس
- ۷۱ پرندو
- ۷۳ تم نے دیکھا نہیں ہے وہ منظر
- ۷۷ چوٹ
- ۷۹ اب اتنی دُور تو مت جاؤ
- ۸۳ غزلیں

اک کتھا انوکھی

سفر سے مفر نہیں ہے۔ اکثر لوگ یا تو دائرے کی کھائیوں میں سفر کرتے ہیں یا پھر خطِ مستقیم پر رواں دواں نظر آتے ہیں لیکن کچھ لوگ ایسے بھی ہیں جنہوں نے بیک وقت کئی اطراف میں سفر کیا ہے۔ دائرے میں سفر کرتے ہوئے انہیں محسوس ہوا کہ انجام اور آغاز کا کوئی وجود نہیں ہے، عدت اور معلول کی حیثیت ثانوی ہے۔ وقت کا ہر نقطہ بیک وقت آغاز بھی ہے اور انجام بھی۔ خطِ مستقیم پر سفر کرتے ہوئے انہیں محسوس ہوا کہ کوئی بھی عمل آغاز اور انجام سے بے نیاز نہیں، زندگی میں کہیں بھی تکرار نہیں ہے۔ قدم قدم پر منظر نامہ تبدیل ہو جاتا ہے۔ خطِ مستقیم کو اختیار نہ کیا جائے تو زندگی کو لہو کے سیل کی طرح ایک ہی دائرے میں گھومتے گھومتے ایک روز تھک ہار کر رُک جاتی ہے۔ مگر، جیسا کہ میں نے کہا، اس چند کام عرصہ حیات میں کچھ اور طرح کے سفر بھی ہیں۔ مثلاً تہ در تہ سفر جو محض ایک دائرے کا سفر نہیں بلکہ ایک ایسے چکر دار (SPIRAL) کا سفر ہے جو دائرہ در دائرہ باہر کی طرف بھی پھیلتا ہے اور اندر کی طرف بھی! تالاب

میں لکر پھینکنے سے ہر دم وسیع سے وسیع تر دائروں کا جو منظر ابھرتا ہے وہ اسی سفر سے مشابہ ہے بشرطیکہ ہم اس کے ساتھ دائرہ در دائرہ سمٹنے کا منظر بھی منسک کر لیں۔ پھر ایک سفر عمودی نوعیت کا بھی ہے جو دائرے یا خط مستقیم کے سفر سے قطعاً مختلف ہے۔ یہ سفر کائنات اور ذات میں موجود اور وجود میں، جسم اور روح میں حائل فاصلوں کو عبور کرتا ہے۔ بظاہر یہ اور اسی وضع کے کچھ اور سفر محض چند کام کے ہیں مگر ساری عمر بھی چلتے رہیں تو یہ ختم ہونے میں نہیں آتے۔ تخلیقِ شعر کا عمل بھی مزاجاً ایک ایسا ہی سفر ہے جو دائرے یا خط مستقیم کے بجائے بعض پُر اسرار البعاد کے اندر طے ہوتا ہے۔ اسی لیے ہر شعری مہم ایک انوکھی کتھا ہے۔ اگر وہ انوکھی نہ ہو تو پھر وہ شعری مہم نہیں، کوئی اور شے ہے۔ ہر نظم بلکہ ہر شعر کی تخلیق ایک نئے دیار میں پا پیا دہ سفر کرنے کا نام ہے اور میں اسے اپنی خوش قسمتی سمجھتا ہوں کہ مجھے عمر بھر اس سفر میں مبتلا رہنے کا موقع ملا ہے۔ زیرِ نظر مجموعہ اسی سفر کی ایک صدی، ایک سال یا ایک لمحے کی کہانی ہے۔ اگر قاری میرا ہم سفر بن کر، اس انوکھی کتھا کو میرے ساتھ سننے پر مائل ہو جائے تو میں اسے اپنے لیے ایک بہت بڑی سعادت سمجھوں گا۔

وزیر آغا

سرگودھا، ۱۴ اگست ۱۹۹۰ء

طویل نظم

جا بھی چلے تھے اور رُکے بھی کھڑے تھے ہم
اپنے سے دُور جا کے بھی ہم اپنے پاس تھے

تمام عمر پھرے کا سہُ بدن لے کر
کہ جیسے اپنے ہی دستِ گدا میں تھے ہم بھی

اک کتھا انوکھی

اک جنگل تھا
 گھنی گھنیری بھاڑیوں والا
 بہت پرانا جنگل
 جس کے اندر
 اک کٹیا میں
 اپنے بدن کی چھال میں لپٹا
 اپنی کھال کے اندر گم ضم
 جانے کب سے
 کتنے جنگلوں کے
 پھٹے پرانے چوغے پہنے
 وہ اک سختیج کی صورت
 بے سُدھ
 بے آواز پڑا تھا!

بادل آتے

کڑک گرج کر اُسے بلاتے

بن برسے ہی پچھیم کی جانب مڑ جاتے

ہنوا دیکھتی آنکھیں

ٹھنڈی پوریں لے کر

اس کے چاروں جانب پھرتی

پر کیا کرتی

گیدڑ، مور، ہرن اور بندر

سب گٹیا کے باہر ملتے

سبھا جھاتے

اس سے کہتے :

”اب تو اٹھ جا

آخری بگ بھی بیت چکا

سورج میں کالک آگ آئی

چاند کا ہالہ ٹوٹ گیا

دیکھ کہ گھاس جلی جھلسی ہے

ندیوں میں جل سوکھ گیا

جس بھی سنہری بیج سے

یہ برہانڈا لگا تھا

واپس شاید اسی کے اندر

اُتر گیا !

لیکن وہ کُٹیا کے اندر

اپنے بدن کی چھال میں لپٹا

بند پڑا ہے

یوں لگتا ہے جیسے اب وہ

اپنی شکست کھو بیٹھا ہے

یا پھر باہر آنے سے

وہ ڈرا ہوا ہے

اور برہمانڈ کے

اگ آنے کو

بہت بڑا اک پاپ سمجھتا ہے !

پاپ اور پُٲن کی کتھا پرانی

کون اس کو سمجھائے

نازک تتلی رس چوڑے

اور بھونرا شور مچائے

رشتے

بانگی موبوں ایسے

لیک بھیک کر آئیں

پہل بھر رگ کر

گرہ بنائیں

پھر ساحل کی ریل پر

گر کر

کرج کرج ہو جائیں !

سُن کر میری بات کٹیلی

اُس کے لب پر

جاگ اٹھی مسکان ریلی

بو جھل پکوں کی درزوں سے

جھانکا

اُس کے من کا اُجالا

اُس نے بیسے

کروٹ لی ہے

اور پوچھا ہے :

کہاں ہوں میں ؟ کیا سکے ہوا ہے ؟

اس بے انت گھنیری بو جھل نیند سے پہلے

راجھن، سوتہنی، مرزا، رادھا، پٹنوں — سارے

شبنم کے نمناک ستارے

ان میں سے بھی کوئی بچا ہے ؟

کوئی بچا ہے ؟؟

کون بچا ہے !

آنسو پی کر

رُندھی ہوئی آواز میں اُس سے

میں کہتا ہوں :

تو کس جگ میں رُکا کھڑا ہے

آنکھیں کھول کے باہر آ

اور دیکھ کہ گلیاں سب

اجڑی ہیں

گلشن بے آباد ہیں سارے

ریت کے دھارے !

ریت کے دھارے، تیل کے دھارے بن کر

اُبل پڑے ہیں

لوہا جیسے جاگ اُٹھا ہے

چہک رہا ہے

چاروں جانب گُوک رہا ہے

تستی، بھونرا، کومل، چڑیا

— سب لوہا ہے

لوہے کے پُر اگ آئے ہیں !

وہ کہتا ہے :

یہ سب کیسے ہوا ہے بھائی ؟

میں جب سویا

ہر شے جاگ رہی تھی

پھولوں میں رس

ندیوں میں چاندی بہتی تھی

دریاؤں کے پاٹ کشادہ

پٹروں پر پھیل پھول لگے تھے

لگائے گا بھن، گرمی لبالب

نار کی گود ہری تھی

راجہ خوش تھا، پر جا خوش تھی

دھرتی جیسے کنول کی صورت کھلی ہوئی تھی !

میں کہتا ہوں :

وہ ست جگ تھا سونے والے !

یہ کلجگ ہے

کلجگ — جو سرطان کی صورت

پھیل چکا ہے
 دُھواں اُگلتے، آہیں بھرتے
 بوڑھی، بانجھ بٹوں کے پنجر
 کھبوں کی صورت
 دھرتی کے اندر سے جیسے اُگ آتے ہیں
 جن کے زہر کو ہم
 فصلوں پر
 اور بچوں پر
 روز چھڑکتے ہیں
 بس کی پڑیاں
 گیس کے گولے
 ڈالر، ایڈز، پلاسٹک، پھوٹے
 ان میں بانٹ رہے ہیں
 دھویں کے کاجل سے
 بچوں کی
 ننھی مٹی سدر آنکھیں روشن کر کے
 سیب ایسے ان کے گالوں پر
 زہر ملا، مٹیالا پاؤڈر مل کر
 ہم کہتے ہیں:

آہا! کیسا نکل آیا ہے چاند سا مکھڑا
کیسا پیارا پھول کھلا ہے !!

چُپ ہو جاؤ !
پھٹ کر اُس کا اندر جیسے چیخ اٹھا ہے
رُگ جاؤ
وہ چرُمُر ہو کر
منت کر کے
پوچھ رہا ہے :
یہ سب کیسے ہوا ہے بھائی !
میں جب سویا —

نیں کہتا ہوں !
نیند کے ماتے !
تو جب سویا
ہر شے جاگ رہی تھی
صدیوں تک
بیدار رہی تھی
پھر اک دن

آکاش سے اک دم دار ستارہ

آنسو کا اک بھاری پر بت

اس دھرتی پر آن گرا تھا

دھرتی جتنا بھول گئی تھی

لوہا، سر پر اک فولادی تاج رکھے

اس دھرتی کا سر تاج ہوا تھا

وہ دن اور پھر آج کا دن

اس دھرتی پر نہ رات آئی

نہ دن نکلا

نہ شام ہوئی ہے

ایک مسلسل آندھی

بے آرام ہوئی ہے

دقت نے اٹھ کر

اک اندھی رفتار سے خود کو

لیس کیا ہے

بجلی کی سیرھی پر پہلا قدم رکھا ہے!

سونے والے!

تو جب خود کو اڑھ کے سویا

کانوں کے پیٹ
 اندر کی جانب کھلتے تھے
 کوئل، میٹھی آوازیں تب
 اندر سے دستک دیتی تھیں
 اندر — جو پریوں کا مسکن
 آئس، شمس، زیوس، شیو — سب کی
 آوازوں کا ایک نگر تھا
 خود "باہر" بھی
 جس "اندر" کا
 اک حصہ تھا !

سونے والے !
 تو گم صُوم، بیہوش پڑا تھا
 اور ہم روگی جاگ رہے تھے
 یک دم
 ایک پہاڑ پھٹا تھا
 پنڈورا کا قفل کھلا تھا
 اور بلائیں
 چنچوں کی صورت نکلی تھیں

کول، میٹھی آوازوں پر جھپٹ پڑی تھیں
 بم، راکٹ، جٹ جبو، بابے، بھڑک اُٹھے تھے
 سُنڈ ہوا کی چختی شوکر
 پھیل گئی تھی
 کانوں کی نابینا آنکھیں
 باہر پر مرکوز ہوئی تھیں
 "باہر" اور "اندر" میں اک
 دیوار کھینچی تھی
 تیز نکیلی آوازوں کی
 فصل اُگی تھی !

فصل اُگی تھی ؟ ؟

مجھے بتا

اس بے سمتی

اس ہا ہا کار میں

چینوں کی اندھی برکھا

اور چپ کی

تہ درتہ سلوٹ میں

انسانوں پر کیا بنتی ہے ؟

کس نے ان کی رکشا کی ہے ؟

سونے والے !

جب دھرتی پر آوازوں کا شور اٹھا تھا

اور فولاد کا راج ہوا تھا

انساں سارے

لوہے کے رولوٹ بنے تھے

بے چہرہ ، بے نام ہوئے تھے

کالے پیلے ہندسے بن کر

لفظوں کے آنکھوں پر جیسے ٹوٹ پڑے تھے

اک اک لفظ پہ مثبت ہوئے تھے

اور اب

ہندسے ہی ہندسے ہیں

جمع کرو — تو ڈگنے تگنے ہو جاتے ہیں

لاکھوں کا اک لشکر بن کر

آگ اور خون کے کھیل کا منظر

دکھلاتے ہیں

ضرب لگے تو

بھنور سا بن کر تیز ہوا کا ،

پاگل بھوتوں کے
وحشی گرداب کی صورت
ایک ہی پل میں

دھرتی اور آکاش سے اُنچے اُٹھ جاتے ہیں
کرد اگر تفریق — صفر ہو جاتے ہیں !

تُو کہتا ہے :

چپ کی تہ درتہ سلوٹ میں

انسانوں پر کیا بیعتی ہے

کس نے ان کی رکشا کی ہے ؟

میں کہتا ہوں :

ان کو رکشا کی حاجت ہی کیا ہے

یہ سب

نسلی پاگل پن کی رکشا میں ہیں !

ساگر جس نے

ان کیڑوں کو جنم دیا تھا

اب اک گندا جوہڑ بن کر

ان کے اندر کے جوہڑ سے

آن ملا ہے

ساگر کا اُیمان ہوا ہے
 ساگر ماں ہے
 ماں ہتھیا
 اس کلجگ کا ایمان ہوا ہے !

اور اب — یہ سب
 گندے کیڑے
 جنگل پر بھی جھپٹ پڑے ہیں
 جنگل جس نے کتنا ان سے
 پیار کیا تھا
 ان کی کتنی نسلوں کو پالا پوسا
 آباد کیا تھا
 اب یہ اس جنگل کو
 اپنے ساتھ سستی ہو جانے پر
 مجبور کریں تو بول
 یہ کیسا انیائے ہے !
 جنگل جنگل آگ لگی ہے
 اور یہ مورکھ
 لو کے تھامے
 جنگل جنگل ناچ رہے ہیں

گیدڑ، مور، ہرن اور بندر

رو رو کر ہلکان ہوئے ہیں

اندر

ماس کے جلنے کی بدبو پھیلی ہے

باہر

نیزہ پھن پھیلانے جھوم رہا ہے

اور جنگل کے پنچھی سارے

آگ کے جلتے بھتے اکھر

دور — اکاش کی جانب اڑ کر

چاند اور سورج کے گنگروں پر

جا بیٹھے ہیں

وہاں سے بھر کر

حرفوں کے ریزوں کی صورت

دھرتی کے آنگن میں جیسے

آن گرے ہیں

اک منحوس عبارت بن کر

ہم پرشوں کے ماتھوں پر

مرقوم ہوئے ہیں

اور ہم
 جو اب پُرش نہیں ہیں
 اپنی اپنی قبروں پر ہم
 نصب ہوئے ہیں
 ہم جو اڑتی کالک اور
 آواز کے چاک سے اترے ہوئے
 کوزوں کے نقش ہیں
 اپنے آپ کی پرچھائیاں ہیں
 دھڑ دھڑ جلتے جنگل میں ہم
 ننگے پیروں چلتے
 اپنے آپ کا اک مدہم سا عکس
 ہوا کا لس بنے ہیں
 ہم اب راکھ ہیں اور
 ہم سب نے
 اپنی راکھ کو
 اپنے ہی تاریک گکھوں پر
 تھوپ لیا ہے
 آنسو کی بے نام نمی سے
 اپنی پیاسی پیاس کو بے زنجیر کیا ہے !

سونے والے !
 تجھ کو شاید جبر نہیں ہے
 برسوں پہلے
 تیری اس کُٹیا سے دُور
 پہاڑ کی اوٹ میں اک قصبہ تھا
 اُس قصبے میں
 نامی نام کی ایک سہاگن
 سدا سہاگن
 جانے کب سے
 اپنی ہی خوشبو کے اندر
 بسی ہوئی تھی
 سب کہتے ہیں
 اک دن ایسا بھی آیا تھا
 اُس خاموش ابھاگن کا اکلوتا بیٹا
 جھیل کنارے گیا
 مگر لوٹا ہی نہیں تھا
 اور وہ عورت
 ایک ہی شب میں
 کالی بن کر بھڑک اُٹھی تھی

”ماں پُترو ! ماں پُترو !“ کہتی

قصبے کی گلیوں میں

ساری رات بھٹکتی پھرتی تھی

بند کواڑوں پر

دو ہتھ مار کے روتی

پینوں سے حملے کرتی تھی

اور گلیوں میں

جو بچہ بھی اُس کو ملتا

وہ خوفی پنوں سے اس کی

بوٹی بوٹی کر دیتی تھی

پھر ندی پر جا کر اُس کو

کھا جاتی تھی !

تجھ کو شاید خبر نہیں ہے

ماں پُترو ! ماں پُترو ! — کی مانوس صدا

بازاروں اور گلیوں سے نکل کر

کھیتوں، ٹنڈ منڈ پیڑوں

۱۔ میان پوترو — کشمیری زبان کا لفظ بمعنی ”میرے بیٹے !“

سوکھے اور سنان پہاڑوں
 صحراؤں، دریاؤں اور جنگلوں میں پھیل چکی ہے
 لچ لچ کرتے شپرک بن کر
 ایک اک شاخ سے جھول گئی ہے
 ایک اک ہونٹ سے
 پھوٹ رہی ہے
 تجھ کو شاید خبر نہیں ہے
 خود دھرتی بھی
 اک شپرک ہے
 نامی نام کی اک ناری ہے
 ماں پُترو! ماں پُترو! — کہتی
 سورج کی گلیوں میں
 پینیں مار رہی ہے
 جھکے ہوئے آکاش کی
 کند کنگڑی کے اندر
 جھانک رہی ہے!

سونے والے!

۱۰ لاکھ (کثیر کے لوگ آگ تاپنے کے لیے استعمال کرتے ہیں)

تو گٹیا کا چھلکا اڑھے

بیج کی صورت

بند پڑا ہے

اور ہم تیری کھوج میں

نامی نام ہوئے ہیں

کتنے بے آرام ہوئے ہیں

جب سے ہم

اندرا سے کٹ کر

”باہر“ میں آباد ہوئے ہیں

بھاری بوجھل آوازوں کے

قدموں میں پامال ہوئے ہیں

اور ہماری آنکھیں جب سے

اگنی دوش

کی برکھا سے دوچار ہوئی ہیں

آتش بازی کے منظر کا حصہ بن کر

خود بھی آتش بار ہوئی ہیں

اندرا والے دیپ کی

بھگی خوشبو سے ناراض ہوئی ہیں!

نیند کے ماتے !

دیکھ ! — وہ سندر دُھوپ

وہ اُونی شال

جسے ہم اوڑھ کے روز پھرا کرتے تھے

دُھوپ کہ جس کے لمس میں

ماں کے نرم گداز لبوں کی شیرینی تھی

جس کے سانس میں

مرغابی کے پر کی گرمی

کچی نرم سگندھ کلی کی

رچی بسی تھی

وہ ناری

اب آتش پیکر

آتش کا پر کالہ ہے

اک چنگاری ہے

بھڑک اٹھی ہے

آنکھوں کے غرفوں سے ہم کو

گھور رہی ہے

ہونٹوں کی محراب سے لو کے

پھینک رہی ہے !

سونے والے !
 اب تو اٹھ جا
 دیکھ کہ آگ گھنے جنگل کی
 آتش ناک بھجنگ کی صورت
 شوک رہی ہے
 اور ہوا
 بدست ہوئی ہے
 تجھ کو شاید خبر نہیں ہے
 پہلے بھی اک ایسا ہی
 طوفان آیا تھا
 تب اک بیج کی کشتی میں تو
 پانی کی شکنوں پر چلتا
 ایک پہاڑ پہ جا پہنچا تھا
 ایک نیا اکھوا
 پھوٹا تھا
 ایک نیا سورج نکلا تھا !

آج وہی طوفان
 نئے انداز میں ہم پر ٹوٹ پڑا ہے

لیکن اب کی بار یہ طوفاں

اگنی کا ہے

جلے ہوئے کیلئے کے ڈنٹھل

شعلوں کے گرداب

ہوا کا شور

گھنے بادل کے تن پر

دھڑ دھڑ پڑتے

اگ کے دُڑے

ایک عجب کہرام بپا ہے

تُو — اپنی گُٹیا کے اندر

بند پڑا ہے

سونے والے !

باہر آ

اور امرت رس سے بھرا ہوا

مہتاب کا کا سہ

سُورج کے ہاتھوں سے لے کر پی

کہ تیری آنکھ سے پھر

کرنوں کا سونا
 چشمہ بن کر پھوٹا ہے
 اس میرے جگ کو
 نئے جہنم کی ملے بشارت
 میرے مور کھ دل کو بھی آندے
 میری آنکھ بھی
 کشتی کا بہرہ بھرے
 پال اڑا کر
 نورانی موجوں پر سفر کرے
 بچھے ہوئے اس میرے قلم کی
 نوک پہ بھی اک
 پر بت بتنے
 شبنم ایسے
 لفظ کا دیپ جلے !!
 اک "لفظ" کا دیپ جلے !!

نظمیں

کہنے کو چند گام تھا یہ عرصہ حیات
لیکن تمام عمر ہی چلنا پڑا تجھے

کچے گھڑے کی ناؤ میں کرتے رہے سفر
کیسے عجیب لوگ تھے دریا کے پار کے

دیوارِ گریہ !

عجب جادو بھری آنکھیں تھیں اُس کی
 وہ جب پلکیں اٹھا کر اک نظر تکتی
 تو آنکھوں کی سیہ جھیلوں میں
 جیسے پھیلیوں کو آگ لگ جاتی
 ہزاروں سُرخ ڈورے تلملا کر جنت بھرتے
 آبِ گم کی قید سے باہر نکلنے کے لیے
 سو سو جتن کرتے
 مگر مجبور تھے

چاروں طرف آنسو کے گنبد تھے
 نمی کے بُلبُلے تھے
 اور اک دیوارِ گریہ
 جو ازل سے تا ابد پھیلی ہوئی تھی !

عجب جادو بھری آنکھیں تھیں اُس کی
بظاہر آنے والوں کو " نہ آنے " کے لیے کہتی
بباطن چاہتی دیوار کو وہ توڑ کر اُس تک پہنچ جائیں !

کھڑا ہوں میں پس دیوارِ گریہ
نمی کے بلبوں کو اُس کی پلکوں پر لڑتے، جھلملاتے
دیکھتا ہوں، اُنکلیوں سے چھو بھی سکتا ہوں
مگر دیوارِ گریہ کو
اُفق سے تا اُفق پھیلی ہوئی
شیشے کی اس شفاف چادر کو
کبھی، اب تک تو کوئی توڑ کر آگے نہیں آیا
میں اک آنسو بھرے لمحے کی سلوٹ
میں کیسے پار کر سکتا ہوں اس کو !!

نگہِ سحر اہلِ سحر!

بدن اُس کا
ہزاروں سُرخ پھولوں سے فرزات تھا
تمازت اور خوشبو — دُوجواں سکھیاں
اُسے سرگوشیوں میں چھیڑتی تھیں
خوشی کی آنے والی ساعتِ نایاب سے
اس کو ڈراتی تھیں
اُسے، برقاب سپنوں کے پگھلنے کا
عجب منظر دکھاتی تھیں!

اور اب چاروں طرف
یخ بستگی ہے
بھرتی راکھ نے سب سُرخ پھولوں کو بچھایا ہے
تمازت اور خوشبو

دَم بخود ہیں

سیاہی، قطرہ قطرہ

نرم بادل کی سیاہ نب سے ٹپک کر

بیاض ارض کو گدلا رہی ہے

کواروں کی چھپی درزوں سے

ٹھنڈی یخ ہوا کمرے کے اندر آرہی ہے

سنگتے کوٹلوں کو کھا رہی ہے !!

چرنوبل !

خود اپنے تن کی گرمی سے پگھلنا
 موم ہو جانا
 عثانا کا خود اپنی کوکھ کے اندر اتر جانا
 سفیدی اور سیاہی کا چکنا
 ایک ہو جانا
 زمیں کے بازوؤں میں جھولنا
 مستی سی بن کر
 چار سو اڑنا
 محبت کے سندیے بھیجنا
 سینے سے چٹانا
 یہی اُس کا تھا افسانہ !

اور اب اُس کا پگھلنا

INNANA ۱۰

اک قیامت ہے
زمیں کی کوکھ میں، سبحان ہے
آکاش — اک تانبے کا خیمہ ہے

ہوا نے بھر لیا ہے اپنا نافہ
اُس کے جلتے جسم کی بُو سے
ہوا اب چوڑھی بھرنے کو ہے
اُڑنے کو ہے — پاگل ہوا

اب سبز کھیتوں، ناپتہ شہروں میں جائے گی
پھلوں، پھولوں، چمکتی کونپلوں کو تھپو کے گزرے گی
بدن کی خاک میں اُترے گی ادربیمار نسلوں
خون کے پیاسے سیدھ کا نمٹوں کی صورت

اگ پڑے گی
سُرْمی ناگوں کی صورت
پھیل جائے گی !

ہوا اب ہشک بُو ہے

قہر ہے

یہ خوب رو پاگل ہوا

اب زہر ہے !!

وہ کیا ہے ؟

وہ کیا ہے

جس کی خاطر میں پہاڑوں، ریگزاروں

بند گلیوں

تنگ، کُبڑی گھاٹیوں میں گھومتا ہوں ؟

لہو بن کر

بدن میں دوڑتا ہوں

کبھی سرکش ہوا کی موج ہوں میں

کبھی لاوے کی صورت رہتا ہوں

وہ کیا ہے جس کی صورت سے بھی میں واقف نہیں ہوں

جسے میں نے کبھی دیکھا نہیں ہے

مگر جو ہر جگہ ہے

ہر بن مونسے اُگی ہے

کرن کی قوس میں

چُپ کی چُہن ہیں
 سانپ کی پُتلی ہیں
 اور سورج کُکھی کی آنکھ میں موجود ہے
 جورات کے پھلے پہر شبنم میں ڈھلتی ہے
 سحر دم اک عجب چہکار بنتی ہے
 کبھی جب شام کی ڈولی
 تھکے ہارے ہوئے بادل کے شانوں سے اُترتی ہے
 تو میری تشنہ لب آنکھوں کو
 اک ٹھنڈا ستارہ بن کے ڈستی ہے
 تمہاری راہ تکتی ہے !

خاک کا زرق تھا وہ

پو پھٹی

رات نے گھبرا کے کہا :

میں تو برباد ہوئی

میرا خیمہ ، میری چادر ، میری توقیر گئی

میں تو تاراج ہوئی !

دُور

اک بانسری

اک شہد کی پیاسی مکھی

رس بھرے ہونٹوں سے

امرت بھرے پھولوں کے کناروں سے اڑتی

اور بولی :

میں تو سرشار ہوئی

گنگاتی ہوئی آواز بنی
رقص کرتی ہوئی رفتار ہوئی !

اور وہ شخص

خُٹک نیند، دکھتی ہوئی بیداری کے
(دُھوپ اور سائے کے)

موہوم سے سنگم پہ کہیں

سبز صدیوں سے لبالب بھرے

ساگر کے کنارے پر رُکا

اک لرزا ہوا شفاف سا

آنسو بن کر

اپنی پلکوں سے گرا

خاک کا رزق تھا وہ

خاک ہوا !!

اک ڈری ہوئی آواز

رات کو جب تاروں کی آنکھیں
گھورنے لگتیں

اور شب کے ناراض پرندے
تیز کیٹیلے جنجر ایسے پنچے لے کر
ہر سو اڑتے

گہرے جنگل کے اندر سے

لال انگارہ بھوک کی نظریں
باڑے پر مرکوز دکھائی دینے لگتیں
تو — ایسے ہیں

میں، اپنے بستر میں دبکا
اک بھاری کبل میں لپٹا
آنکھیں میچے

آنے والی سبز رتوں کے منظر تکماتا

اپنی آنکھ کے ٹھہرے موسم میں خوش رہتا
 پر شب کی برفیلی، خونی، گھورتی آنکھیں
 گھنی گھنیری باڑ کو تنکا تنکا کر کے

ٹھہری آنکھ کے باڑے کے اندر آجاتیں
 میاقتی خوشیوں کو ہانک کے لے جاتیں
 جنگل کے گہرے سایوں میں
 آوازوں کے قتل کا منظر کودیتا

پھر بچھ جاتا

پھر سناٹا

پھر باڑے میں

اک ڈری ہوئی آواز

ایکلی — میاقتی آواز !!

سناٹا

سناٹا — اک چیز عجیب ہے !
 ننھی مُنتی ، دانہ دُنکا چُگتی آوازوں کا
 بہت پُرانا دشمن ہے !

سناٹا ، اک چیز عجیب ہے
 پت بچھر کی پھیلی چادر پر
 پھول ایسے قدموں کی آہٹ
 چھوٹے سے اک کنکر کے گرنے پر
 نیلی بھیل سے قازوں کی پرواز
 چھنکتی چاندنی کی پازیب سے ٹوٹی
 اک پیاسی چہکار
 سبھی شرمیلی ، ڈرتی چھن چھن اُرتی
 آوازوں کا

سناٹا — اک بہت پرانا دشمن ہے !

سناٹا، اک چیز عجیب ہے
چڑھیوں کی آوازوں کا جب بھوجن کر کے
پھولے پیٹ کو سہلاتا ہے
اور پھر

گہری بوجھل نیند میں کھو جاتا ہے
تو اس کے خراٹوں کی آواز
اُچھلتی، بل کھاتی

اک موج ہوا کی بن جاتی ہے
سناٹے کے سیل رواں کی
اپنی اک بھاری آواز اُبھر آتی ہے !!

کہاں گئی ہو!

کہاں گئی ہو؟
 فلک کے اُس پار جا بسی ہو؟
 زمیں کی گہری گپھاکے اندر اتر گئی ہو
 کہاں گئی ہو؟

تمہارے ہونے سے دل جواں
 رہگزر رواں تھی

گلاب چہروں سے ساری بستی مہک اٹھی تھی
 خوشی، مکانوں کے ساغروں سے پھلک پڑی تھی

تمہارے جانے کے بعد

اب کچھ رہا نہیں ہے

اُداس شاخوں میں

اک بھی بھگی صدا نہیں ہے

ہوا سے خوشبو
 زمیں سے برکھا خفا کھڑی ہے !

کہاں گئی ہو ؟
 رسیلی، میٹھی، گداز — گھی میں گندھی رُتو
 تم کہاں گئی ہو ؟ ؟

اگر آج تم —!

اگر آج پھر دن ڈھلے تم
پہن کر وہی اپنا پہلا سجیلا بدن
آگئی ہو

مجھے پھر کسی سر پھری موج کے رُوپ میں

کف اُڑاتے ہوئے دیکھنا چاہتی ہو
تو آؤ — قریب آ کے دیکھو

کہ میں تو ہزاروں برس سے
شب و روز ساحل کی جانب

تمہاری ہی جانب

اُمنڈتا رہا ہوں

کبھی میں نے سوچا نہیں تھا

کہ اک روز جب میں چٹانوں کے قدموں میں

ساحل کی بھگی ہوئی ریت پر آ کے پھنے لگوں گا

تمہارے قدم چھو سکوں گا

تمہیں — اس جگہ، ان چٹانوں کے نیچے

بھی ریت پر

اک نہ اک دن تو آنا تھا

سو آگئی ہو

مجھے اس جگہ روز آنے کی عادت ہے — میں

اپنی عادت سے مجبور ہوں

آگیا ہوں

مگر مجھ میں اور تم میں

رشتے کی وہ ریشمیں ڈور سی

اب کہاں ہے ؟

زمانہ — کہاں سے نکلتا ہوا تیر تھا

جا چکا ہے

میں اک خستہ تن موج ہوں

لوٹ جانے کو ہوں

اور تم

سچ بتاؤ، تمہیں اب یہاں سے کہاں

کس طرف کوچ کرنا ہے ؟ ؟

ہوا سے کہنا !

ہوا سے کہنا
خدا را اتنی نہ تیز آئے
کہ سبز پتے
پلکتی شاخوں سے ٹوٹ کر گر پڑیں
زمین پر
ہوا سے کہنا !

ہوا کے چرکے
نجانے کب سے میں سہہ رہا ہوں
مگر یہ چرکا تو سارے چرکوں سے سخت تر ہے
کہ سبز پٹیروں سے چادریں بھی اُتار لے وہ
تمام گئے بھی چھین لے وہ
برہنگی کا عذاب نازل کرے زمین پر

زمیں کے معصوم بایلیوں پر

برہنگی سے نہیں ہے بڑھ کر عذاب کوئی

ہوا سے کہنا !

ہوا سے کہنا

خدا را اتنی نہ تیز آئے !!

عذاب !

ہوا — ابھی چلی نہیں
 ابھی نگر کے سارے پیڑ چُپ کھڑے ہیں
 دم بخود ہے ان کے پاؤں میں زمیں
 فضا میں دُور دُور تک کوئی پرند بھی نہیں
 کہاں گئے وہ سبز طشت گھاس کے، کہاں گئے
 وہ موتیے کے پھول چاند رات کے
 کدھر گئے وہ نیل سر، وہ دودھ جھیل
 خواب کی ؟

دہکتا سُرخ کوئلہ سا آفتاب
 دھویں کے زہر میں بجھے
 ہزار تیر پھینکتا
 بدن کی ساری پسلیوں کو توڑتا، ہوا کی

نالیوں کو بند کر کے جھومتا

کراہتی زمین پر

عذاب بن کے ٹوٹتا

دہکتا سُرخ کوئلہ — اتر چکا ہے

تن کی پور پور میں

اتر رہا ہے روح کے غبار میں

میں کیا کروں ؟

کہاں چھپوں ؟

تمام پیڑ بے لباس

تمام سائباں پھٹے

کہو نہیں کہ شام اب قریب ہے

کہ شام خود بھی آگ ہے

سگار کی سفید نرم راکھ میں —

موت !

ٹھنڈا، کڑوا—کرب
 جو میری اک اک رگ میں
 آتش خیز مواد کی صورت چھپا پڑا تھا
 آگ کے بھینگے لمس کا طالب
 پنبہ پنبہ، تنکا تنکا، جمع ہوا تھا
 آج کہیں سے اڑتا ہوا اک تند شرارہ
 اس کے تنکوں کو تاراج
 گھروں اور طاقتوں کو کافر کئے
 اک سانپ کی صورت شوک رہا ہے
 مجھ کو خس کا اک جلتا انبار بنا کر
 ننھے مٹے پھولوں کی بھنگی آنکھوں کو
 راکھ بنانے آپہنچا ہے !

کرب کی بھی تو آخر کوئی صورت ہوگی
 اُبلے آنکھیں، گندے لاسبے دانت، ادھڑتی کھال
 نیکلے ناخن،

پر یہ کیسا کرب ہے جس کے
 چہرے پر کوئی نقش نہیں ہے
 کیسا زہر ہے جس کا کوئی نام نہیں ہے ؟؟

صحرا کی بارش !

کہاں ہے وہ بادل ؟
 پرندے کہاں ہیں ؟
 کہاں ہیں وہ صحرا کے سینے سے
 دم بھر میں
 باہر کی جانب اُڈتے ، لپکتے ہوئے
 سُرخ پھولوں کے کوندے ؟
 جو ندی کے ویراں کناروں کی
 بے آب درزوں میں
 سوئے پڑے تھے
 کہاں ہے وہ برکھا
 کہ جس نے ہتھیلی کی ریکھا کو
 خوشبو بھرے دودھ سے بھر دیا تھا ؟
 کہاں ہے وہ ندی

کہ جس نے مجھے
 اپنے بنجر کناروں پہ اُگنے، ہمکنے دیا تھا ؟
 مجھے ایک پل کیلے
 اک لرزتے ہوئے بسز قطرے کی صورت
 کراں تا کراں پھیلے صحرا کی
 پتھر ملی چُپ کے مقابل
 کھڑا کر دیا تھا ؟ ؟

تو پھر اب کیا کریں !

تو پھر اب کیا کریں
 کس سمت جائیں
 رات کے کڑے کیلے جنگلوں میں صبح تک بھٹکیں ؟

یا اس صدیوں پُرانے
 سنگ مرمر کے گھسے زینے پہ
 ڈر ڈر کر قدم رکھتے
 خود اپنے آپ میں اُتریں ؟

تو پھر اب کیا کریں !
 آکاش پر تاروں کے کانٹے ہیں
 زہیں، گُہڑی غُصیلی جھاڑیوں سے اُٹ چکی ہے
 چمکتی تیز آنکھوں سے بھری ہے
 دُکھن سی ہر طرف پھیلی ہوئی ہے !

تو پھر اب کیا کریں !

مُشکیں کسی ہیں

لب بسے ہیں

اور سنجھی آنکھیں

گرٹھوں میں دھنس گئی ہیں

فقط کانوں کے دروا ہیں

دہکتی، ڈستی باتوں کے

سیہ سپنویے

کانوں میں گھستے جا رہے ہیں

بدن میں زہر سے لبریز شوکر بھر گئی ہے

نڈر تھئی روح لیکن ڈر گئی ہے

تو پھر اب کیا کریں !!

عجب وہ شخص تھا!

عجب وہ شخص تھا
 دن بھر خود اپنے تن کے مرقد میں پڑا رہتا
 مگر جب رات آتی
 آسماں کے پار کوئی روشنی سی جھلملاتی
 روشنی کی دُور دھیا آنکھیں
 فلک کے روزنوں سے جھانکتیں — تو وہ
 اُچک کر، اپنی آنکھوں کے سیہ پٹ کھول کر
 باہر نکل آتا
 تھکے ہارے ہوئے گاؤں سے ہٹ کر
 لرزتی، جھلملاتی چاندنی کے
 طشت میں رُک کر
 خود اپنے پاؤں کی ایڑھی کو مرکزِ زمان کر
 چکر لگاتا — گھومنے لگتا
 سحر تک گھومتا جاتا

یہی اپنا ٹھکانہ ہے!

ستارہ جیسے آنسو ہے
 تری پلکوں پہ آکر رُک گیا ہے، تجھ سے کہتا ہے:
 یونہی بس دو گھڑی رُک لوں — تو چلتا ہوں
 مجھے بھینگی ہوتی کچھ اور پلکوں پر بھی جانا ہے
 مسافر ہوں، مسافر کا بھلا کوئی ٹھکانہ ہے!

ستارہ اک مسافر ہے
 ابھی کچھ دیر وہ ہماں ہے تیرا
 پھر اس کے بعد — کالی رات کی پلکوں پہ چکے گا
 سحر دم، ادس بن کر پھول کی
 آنکھوں میں اترے گا
 پھر اس کے بعد — جب گہری گھنیری
 شام آئے گی

تو وہ بھی ساتھ آئے گا
 معاً دیکھے گا مجھ کو
 اور پھر یک دم پروں کو جوڑ کر
 اک تیر کے مانند جھپٹے گا
 مری بھیگی ہوئی پلکوں پہ اترے گا
 اتر کر پر سمیٹے گا
 کہے گا: بس یہی منزل تھی میری
 اسی بستی میں آخر ایک دن ہم سب کو آنا ہے
 یہی اپنا ٹھکانہ ہے !!

بن باس

وہ — دو بھائی

ایک ہی جڑ سے انکھوے

بن کر پھوٹے

اک نے پیڑ کا سوانگ بچایا

دوسرا — تنگ کلامے میں سے

زور لگا کر نکلا — اور آزاد ہوا

اک اک جنگلی پھول سے اُس نے پیار کیا

کیڑے ، بھوزے

مدھ مکھیوں کے چھتے

نیلے کچھ اکاش کے ساگر میں بہتے

کوئنجوں کے بجرے

سب کو — ہاں اُن سب کو اُس نے

اپنا یار بنایا

بادل بھونکے، بجلی کی غراہٹ جاگی، تند ہوانے
 اپنے آپ سے باہر آکر، پاگل پن میں
 ٹکڑے مار کے پیڑ گرائے
 پڑ بکھرائے، پھولوں کو تاراج کیا
 تو ایسے میں بھی، اُس نے اپنے
 سب یاروں کا ساتھ دیا

پھر لمحے جاگے
 سال بنے
 پھر سال اُچھل کر صدیوں میں تبدیل ہوئے
 پھر صدیاں اُس کو ساتھ لے
 کیا جانے کن رستوں پہ گئیں
 کن ریت بھرے صحراؤں میں روپوش ہوئیں

پر اُس کا جڑواں بھائی اب تک
 گھنی گھنیری چھاؤں اڑھے
 اپنی جڑ سے جڑا ہوا مجوس کھڑا ہے
 اُس کا رستہ دیکھ رہا ہے !!

پزندو!

پزندو!
 خاک پر چلتے رہو
 چلتے رہو پیہم
 لکھو — لکھتے رہو
 پنجنوں کے دلکش موقلم سے
 اک انوکھی داستاں ہر دم
 زمیں سے رزق چُھنے کے بہانے
 بکھیرو ہر طرف قہقہے پُرانے
 ازل سے تا ابد
 لاکھوں کروڑوں "نور کے سالوں" کی حد تک
 رقم کرتے چلو تاریخ ساری
 کچھ اپنی، کچھ ہماری
 گے اس خاکداں کی

اور کبھی آکاش کے

ان خوب رُو ٹھنڈے ستاروں کی

لکھو — لکھتے چلے جاؤ

ہوا چلنے سے پہلے جس قدر بھی لکھ سکو — لکھو

پزندو!

خاک پر چلتے رہو

چلتے رہو — یوں ہی

لکھو — لکھتے رہو

لکھتے رہو — یوں ہی !!

تم نے دیکھا نہیں ہے وہ منظر!

نہیں! تم نے دیکھا نہیں ہے وہ منظر

وہ منظر کہ جب چاند

گھرتا ہے بھاری سیہ بادلوں میں

تو وہ کیسے

گھبرا کے آگے کو بڑھتا ہے

یوں — جیسے اک تیز قینچی

کھلے گرم کپڑے کے تھانوں

کی گہری تہوں میں

اُترتی چلی جا رہی ہو

مگر ہاتھ

قینچی چلاتا ہوا ہاتھ

نظروں سے اوجھل ہو!

تم کیسے جانو
 گھنے گھور جنگل میں وہ خود تو
 غائب تھا
 لیکن کسی شے کے چلنے
 پکڑنے کا منظر
 مسلسل نظر آ رہا تھا
 نظر آ رہا تھا کہ کیسے درختوں کی بائیں
 کڑکتی تھیں
 کیسے سیاہ ناگ دو نیم ہو کر درختوں سے گرتے تھے
 اور سبز بیلوں کی پتلی، گندھی
 پیچ در پیچ آنتوں کے کٹنے کی
 آواز آتی تھی
 کیسے — کٹاؤ کی ضرب مسلسل سے
 گہرے، گھنے، سبز جنگل میں
 تلوار کی دھار ایسا
 منور سا اک راستہ
 بن رہا تھا !

نہیں! تم نے دیکھا نہیں ہے وہ منظر

تمہیں تو خبر ہی نہیں ہے کہ میں کیسے
اُس تیز تلوار کی دھار ایسے
چھکتے ہوئے راستے پر

رداں تھا

مری انگلیوں میں قلم

سامنے

سبز لفظوں کا جنگل کراں تا کراں تھا

نہیں !

تم نے دیکھا نہیں ہے وہ منظر

میں کیسے، تعاقب میں اُس کے

خود اپنے ہی اندر کے جنگل میں

داخل ہوا

کنڈ پوکھر میں اُترا

خود اپنے ہی پاتال میں جاگرا

اور میرے عقب میں

گھنے، گہرے جنگل کی بانہوں سے پلٹے

سیہ، شوکتے

پیچ در پیچ سانپوں نے

اک جال سا

بُن دیا

واپسی کا کوئی اک بھی رستہ نہ رہتے دیا !

مگر وہ چمکتا ہوا اک گنڈا سہ

کہ بجلی کا کوندا تھا

ہر دم مرے سامنے

کوندتا اور لپکتا رہا

اور میں ؟

مگر تم نے دیکھا نہیں ہے وہ منظر !!

چوٹ!

ان کو گھر کا نام نہ دینا
 گھانس پھونس کے
 لکڑی یا اینٹوں کے گھروندے
 میں گر ان سے ناتہ جوڑوں
 یہ بھی مجھ سے ناتہ جوڑیں
 ناتہ توڑوں

یہ بھی سارے ناتے توڑیں
 یاد کہاں رکھتے ہیں کمیں کو
 جانے والے

آنے والے
 سب لوگوں سے یہ بیگانے
 اپنی ہی خوشبو کے قیدی
 اپنی ہی آواز کو جانیں !

میرا گھر تو میرا تن ہے
 جنم جنم کے قول نبھائے
 جینے مرنے
 پسنے تکنے
 پسوں کی ڈوری میں بندھ کر
 لیے کڑے سفر کرنے کی
 ہر پتا میں
 ہر آفت میں
 ساتھ مرادہ دیا جائے
 میرے دکھ میں اپنا درد ملائے
 میرا سارا بوجھ اٹھائے
 میں جیب ٹوٹوں
 اس کے اندر بھی جیسے
 کوئی چیز
 چٹخ کر ٹوٹے
 اک جھنکار سی آئے
 پھر جیسے کوئی اپنے آنسو ضبط کرے
 اور — رُندھی ہوئی آواز میں پوچھے؛
 چوٹ بہت گہری تو نہیں تھی؟؟

اب اتنی دُور تو مت جاؤ !

نورانی پیکر تو بہت ہیں
 کیا ایسی کوئی ہستی بھی ہے
 جس کے سینے کے معبد میں
 اک گیلی لکڑی صندل کی
 سُلگ رہی ہو ؟
 خوشبو ہی خوشبو پھیلی ہو ؟
 شور مچاتی ، دل دہلاتی
 آگ کی شوکر
 گزر چکی ہو
 ڈرے ہوئے جسموں کی بھگدڑ
 ختم ہوئی ہو
 ٹھنڈی مٹھی اک سرگوشی
 راکھ ہوئے میدان میں پھرتی

زخموں پر پھسا ہے رکھتی ہو؟
 بازو سے لٹکی چھاگل سے
 سوکھے ہونٹ ہرے کرتی ہو؟

اور ہوا میں

اپنے دونوں ہات اٹھا کر
 جانے والوں کے دامن کو پکڑ رہی ہو
 اور کہتی ہو:

رُک جاؤ!

اے لوگو! اک پل رُک جاؤ

اب اتنی دُور تو مت جاؤ

تم اتنی دُور تو مت جاؤ!!

عنزلین

کھڑکیوں میں جا بجا سوچتے مناظر تھے
آنسوؤں میں تر بتروہ سفر ہی ایسا تھا

اب تو آرام کریں سوچتی آنکھیں میری
رات کا آخری تارہ بھی ہے جانے والا

بے صدا ، دم بخود فضا سے ڈر
 خشک پتہ ہے تو ، ہوا سے ڈر

کورے کاغذ کی سادگی پہ نہ جبا
 گنگ لفظوں کی اس ردا سے ڈر

آسماں سے نہ اس قدر گھبرا
 تو زمیں کی سزا جسا سے ڈر

جانے کس کھونٹ تجھ کو لے جائیں
شاہ زادے! نقوشِ پاسے ڈر

ترک دستِ طلب پہ مت اترا
اپنے دل میں چھپے گدا سے ڈر

اُس کے ہاتھوں سے بچ سکا ہے کون
خود کو جھوٹے نہ دے دلا سے، ڈر

ڈر صداؤں سے مت، کہا تھا تجھے
اب تو اپنی صدائے پاسے ڈر

عرش تک بھی اڑان ہے اپنی
ہم پرندوں کی بددعا سے ڈر

آرزو اک نئے جہنم کی نہ کر
اتنی لمبی کڑی سزا سے ڈر

دکھ بھری اپنی کہانی جو سنا دی ہم نے
دیکھ اے شخص! تجھے کیسی سزا دی ہم نے

کیا عجب آئے ادھر بھی وہ ہوا کا جھونکا
گھر کی دہلیز پر اک شمع جلا دی ہم نے

بانسری بول رہی تھی کہ ادھر آ جاؤ
اُس کی آواز میں آواز ملا دی ہم نے

بات بس یہ تھی کہ ہم پھولوں سے مسما رہنے
لے تجھے اتنی سی یہ بات بتا دی ہم نے

ہم نے گر توڑ ہی ڈالے تھے وہ بندھن تو بتا
ہر کڑے وقت میں کیوں تجھ کو صدا دی ہم نے؟

بے خطا ہے تو اُسے کیوں ہے مذمت اتنی
اپنے ہی گھر کو اگر آگ لگا دی ہم نے

دیکھئے ملتی ہے اب اُس کو سزا یا کہ جزا
تیرے انصاف کی زنجیر ہلا دی ہم نے

اب تو یوں لگتا ہے اے گردشِ پیہم جیے
عمر ساری کسی خیمہ میں بتا دی ہم نے

سفر تمام ہوا اور جہان باقی ہے
رُکو نہیں کہ ابھی آسمان باقی ہے

چلو مٹا دیے سارے نشانِ پاتونے
بیاضِ دل پہ یہ کیسا نشان باقی ہے

کرم کرے نہ کرے اور صدائے نہ سُننے
یقینِ ختم ہوا، اب گمان باقی ہے

پہاڑ، ابر، ستارہ، کچی، ہوا، خوشبو
ہے کون جس کا یہ طرز بیان باقی ہے

مرے بدن میں کہیں ہے ابھی تری خوشبو
مکان کے ساتھ ابھی لامکان باقی ہے

سخن کے ٹوٹ چکے اُس سے سلسلے سے
بس ایک رنجش لب، درمیان باقی ہے

زچھت رہی ہے زچھتار، پھر بھی کہتے ہو
فلک کا سر پہ ابھی سا بنان باقی ہے

ابھی سے جانے لگے ہو ذرا ٹھہر جاؤ
ابھی پہاڑ سی یہ داستان باقی ہے

تکان نام اسی کیفیت کا ہے شاید
لہو بدن میں نہیں اور جان باقی ہے

لُٹا کر ہم نے پتوں کے خزانے
ہواؤں سے سُنے قصے پرانے

کھلونے رن کے کیوں بن گئے ہیں
تمہاری آنکھ میں اشکوں کے دانے

چلو اچھا ہوا بادل تو برسا
جلایا تھا بہت اُس بے وفانے

یہ میری سوچتی آنکھیں کہ جن میں
گزرتے ہی نہیں گزرے زمانے

ہوا کے ساتھ نکلوں گا سفر کو
جو دی پہلت مجھے میرے خدا نے

بتا کس نے کیا پاگل گلی کو
سنگتی شاخِ صندل نے؟ جانے؟

سرِ مژگاں وہ دیکھو جل اٹھے ہیں
دیے جتنے بھائے تھے ہوانے

اس گریہِ پیہم کی اذیت سے بچا دے
 آوازِ برس! اب کے برس مجھ کو ہنسا دے

یا ابر کرم بن کے برسِ خشک زمیں پر
 یا پیاس کے صحرا میں مجھے جینا سکھا دے

نیں بھی تری خوشبو موں مری سمت بھی تو دیکھے
 مہلت تجھے گر سلسلہ موجِ صبا دے

سُورج نے مجھے بربن کیا ہے تو تجھے کیا
کیا تجھ کو اگر بربن مجھے آگ لگا دے

ایسا بھی نہیں ہے کہ فقط خاک نشین ہوں
آجائے ہوا آگ کے مری خاک اڑا دے

خوشبو کی طرح در بدری ہو مری گر
بے شک تو مجھے میری نگاہوں میں گرا دے

کانٹے کی جراحت سے بھی مرجاتے ہیں کچھ لوگ
رکھ تو صلہ، اتنی بھی نہ اب خود کو سزا دے

یارب! تیری رحمت کا طلب گار ہے یہ بھی
تھوڑی سی مرے شہر کو بھی آب و ہوا دے

کیا تیرا بگڑتا ہے اگر چاندنی شب تو
اک بار مجھے پھر میری آواز سنا دے

گل نے خوشبو کو تاج دیا نہ رہا
خود سے خود کو کیا جدا نہ رہا

رات دیکھے سفر کے خواب بہت
پو پھٹی جب تو حوصلہ نہ رہا

قافلہ اُس کے دم قدم سے تھا
چل دیا وہ تو قافلہ نہ رہا

نہ مشتاقِ قمر کی یادیں

رہتا اُس کا زماں سے کیا رہتا
جب زمیں ہی سے سلسلہ نہ رہا

ترک کر خامشی کا مسلک ، سُن
ہو گیا جو بھی بے صدا نہ رہا

عمر بھر اس نے بے وفائی کی
عمر سے بھی وہ با وفا نہ رہا

آنکھ کھولی تو دُوریاں تھیں بہت
آنکھ مچھی تو فاصلہ نہ رہا

کس کی خوشبو نے بھر دیا تھا اُسے
اُس کے اندر کوئی خُلا نہ رہا

خود سے ہوا جدا تو ملا مرتبہ تھے
 آزاد ہو کے مجھ سے مگر کیا ملا تھے

اک لحظہ اپنی آنکھ میں تو جھانک لے اگر
 آؤں نظریں بکھرا ہوا جا بجا تھے

تھا مجھ کو تیرا پھینکا ہوا پھول ہی بہت
 لفظوں کا اہتمام بھی کرنا پڑا تھے

یہ ادربات میں نے صدائیں ہزار دیں
آئی نہ دشت ہول سے اک بھی صدا تھے

تو نے بھی خود کو مرکزِ عالم سمجھ لیا
لگ ہی گئی زمانے کی آخر ہوا تھے

کیا قہر ہے کہ رنگوں کے اس ازدحام میں
جز رنگِ زرد اور نہ کچھ بھی ملا تھے

مظہر نے تار تار کیا آسماں تمام
نار اس تاروں بھری یہ ردا تھے

م ر بے سفر میں ترانا قہ خیال
دیا رہوں میں روزی ہی بددعا تھے

کہنے کو چند گام تھا یہ عرصہ حیات
لیکن تمام عمر ہی چلنا پڑا تھے

